



Удзельнікам і гасцям
XXIII Мінскага
міжнароднага
кінафестывалу «Лістапад»

Дарагія сябры!

Віншую вас з адкрыццём
XXIII Мінскага міжнароднага
кінафестывалу «Лістапад».

За гады існавання ён
стаў аўтарытэтным форумам,
які садзейнічае культурнаму
ўзаемаўзбагачэнню і папулярнаму
дасягненню беларускага і
замяжнага кінематографа.

Па добрай традыцыі штогод
у лістападзе сталіца Беларусі
прымае вядомых рэжысёраў,
раскрывае глядачу багатую
палітру мастацкіх і дакументальных
фільмаў з усяго свету. Прадстаўлены
тут работы ўжо атрымалі высокую
ацэнку прафесіяналаў і знатакоў
кінамастацтва.

Цяперашні фестываль праходзіць
у Год культуры, калі асабліва ўвага
дзяржавы прыцягнута да падтрымкі
творчых ініцыятыў дзеячаў мастацтва
і пошуку перспектывных маладзёжных
праектаў. Перакананы, у гэтым годзе
арганізатары парадуюць нас насычанай і
разнастайнай праграмай.

Жадаю ўсім удзельнікам і гасцям
XXIII Мінскага міжнароднага
кінафестывалу «Лістапад» яркіх уражанняў,
натхнення і цікавых сустрэч.

Прэзідэнт
Рэспублікі Беларусь
Аляксандр ЛУКАШЭНКА.



Выдаецца
з 9 жніўня 1917 г.

ЗВЯЗДА

Родная газета на роднай мове

4 ЛІСТАПАДА 2016 г. ПЯТНІЦА № 214 (28324)

Б Е Л А Р У С К А Я Г А З Е Т А

ТВОРЧЫЯ КАНІКУЛЫ



У маладзёжным цэнтры «Гродна» ў дні
школьных канікул размясцілася выстава
«100 ідэй для Беларусі». Юныя вынаходнікі
маюць магчымасць прадэманстраваць свае
распрацоўкі. Напрыклад, Ягор ХІТРУШКА
і Уладзіслаў НЕДАЛУГАЎ прадстаўляюць
увазе наведвальнікаў выставы кіруемую
сонечную панэль.

ФОТА БЕЛТА

ЦЫТАТА ДНЯ



Наталля КАЧАНАВА,
намеснік прэм'ер-міністра:

«У рабоце па прафілактыцы
злачыннасці сярод
непаўналетніх вельмі важная
роля псіхолагаў і сацыяльных
педагогаў устаноў адукацыі.
Цяпер работу трэба весці
індыўідуальна, шукаць
свой падыход да кожнага
дзіцяці. У нашых школах
працуюць спецыялісты, якія
разумеюць псіхалогію дзіцяці
і яе адрозненні, напрыклад,
у 7 гадоў і ў 14. Псіхологі і
сацыяльныя педагогі павінны
працаваць у цесным кантакце
з настаўнікамі і класнымі
кіраўнікамі. Педагогі разам
павінны папрацаваць, праясніць
сітуацыю, паказаць штосці
бацькам і адкарэктываць
паводзіны школьніка. Бацькоў
трэба інфармаваць не толькі
аб праблемах, але і аб тым,
што дзіця таленавітае, і якія
яго здольнасці трэба развіваць».

Курсы замежных валют,
устаноўлены НБ РБ з 4.11.2016 г.

Долар ЗША		1,9039 ▼
Еўра		2,1157 ▲
Рас. руб.		0,0299 ▼
Укр. грыўня		0,0743 ▼

ISSN 1990 - 763X



Лясная гаспадарка

Не ўсё тое дрэвы, што гарыць

Пра драўніну — карысную і непатрэбную

Кожны раз, палячы грубку ў вясковай хаце, думаю, колькі сухіх дрэў
стаіць у лесе, колькі павалу ляжыць, і мару — вось бы гэта сюды.
А пасля ўспамінаю, як гэтыя самыя дрэвы масава паляць на ўзлесках
і паабпал дарогі. Чаму і навошта? Няўжо нельга прадаваць іх
людзям на паліва? З гэтымі пытаннямі я звярнулася да леснікоў
ды камунальнікаў.

Ачышчэнне агнём

— Спальванне — гэта адзін са спосабаў ачысткі ўчасткаў, якія выйшлі
з-пад высечкі, у прыватнасці пасля буралому. У вогнішча трапляе толькі
неліквідная драўніна, якая не мае структуры і праз гэта не можа выкарыставацца
як паліва ці тэхналагічная сыравіна для вырабу шчапы або дзела-
вой драўніны (напрыклад, мэблі), — патлумачыў Аляксандр МІРАНОВІЧ,
дырэктар Бараяльнскага спецыялгаса. — Груба кажучы, спальваюцца
адходы дрэва. Як правіла, гэта верхавіна — галінкі і сучкі дыяметрам менш
за 4 см. Больш тоўстыя галіны наразаюцца на паліўную драўніну, якая ў
будучым стане дрэвамі. Забіраць на спальванне галінкі — няма сэнсу. Я
здзіўлюся, калі вы мне з сотні чалавек хоць дзясятка знойдзеце, хто захоча
паліць імі печ. Цеплаправоднасць паліўнай драўніны атрымліваецца праз
яе тэкстуру. А ў галінак — палова драўніны, а палова — абалонка, зялёная
сырая частка, дзе праходзіць рух смол і сокаў дрэва. Яна не даець патрэбнай
цеплаправоднасці. Каб абгарэць імі хату, спатрэбіцца дзясяткі ахапкаў
галля і паўдня каля грубка.

Тым не менш леснікі кажучы, што калі ў каго ўзнікне жаданне забраць з
лесу галіны — калі ласка. Галоўнае, не прыхапіць разам з галём ліквідную
драўніну, нахшталт елкі да Новага года — тады гэта немінучы штраф.

Вогнішчы раскладваюць у зоне да 100 метраў ад дарогі. Гэта адначасова
і добраўпарадкаванне паабпал трасы, і папярэджванне пажараў на ўзбо-
чынах, напрыклад, праз выкінуты недакурак. Такая адлегласць вызначана
тым, што нават калі чалавек проста гуляе па лесе, ён не часта заходзіць у
яго глыбей, чым на 100 метраў, адзначае прадстаўнік ляс-
ной гаспадаркі.

СТАР. 4

Быць у форме

АЗДАРАВІЦЦА І НЕ РАЗАРЫЦЦА

Колькі каштуе здаровы лад жыцця
ў сталічных спартыўных цэнтрах?

Модныя часопісы
увесь час пішуць
пра розныя сродкі,
для падтрымання
сябе ў добрай
форме, навіперадкі
расхвальваючы пе-
равагі то аднаго, то
другога тыпу заня-
ткаў. І калі шэйпінг,
аэробіка і ёга даўно
сталі звыклымі, тое,
што хаваецца за
назвамі стрэчынг,
бодзімэйк і крос-
фіт, для большасці
пакуль застаецца
загадкай. У тупік ставіць не толькі
выбар кірунку, але і месца заняткаў.
Чаму аддаць перавагу: дзяржаўнаму
або прыватнаму цэнтру? Што важ-
ней: камфорт або кошт, а ў ідэале —
як гэта сумясціць?



ФОТА АНЖЕЛА КІШЧУКА

Каму пад сілу «падняць» абанемент?

У кожнай з 8 адміністрацыйна-тэрытарыяльных адзінак сталіцы ёсць свой
галоўны фізкультурна-аздараўленчы цэнтр, з некалькімі філіяламі ў розных
пунктах раёна. Выключэнне складае толькі Савецкі раён, дзе гэтую ролю
выконвае прадпрыемства «Фізкультура і здароўе». Паколькі гэтыя ўстановы
з'яўляюцца дзяржаўнымі, ключавая задача іх дзейнасці — падтрыманне дзяр-
жаўнай палітыкі ў сферы фізічнай культуры, спорту і турызму. Ахопліваюцца
ўсе катэгорыі насельніцтва: ад 4-гадовых малых да пажылых людзей без аб-
межаванняў па ўзросце. Адзінага пераліку прапанаваных паслуг няма, аднак
на выбар у розных варыяцыях прадстаўлены фітнес-кірункі, трэнажорныя залы,
танцы, адзінаборствы.

СТАР. 4